

பின்னிணைப்பு 1

பின்னிணைப்பு 1

பொருளாதாரக் கொள்கை மாற்றங்களும் வழிமுறைகளும்

சனவரி - ஒத்தோபர் 2015¹

உண்மைத்துறை²

- 2015 சனவரி 22 - முக்கிய பெற்றோலிய உற்பத்திகளின் சில்லறை விலைகள் பின்வருமாறு குறைக்கப்பட்டன:
- பெற்றோல் (92 ஒக்தேன்) ரூ.33 இனால் லீற்றரொன்றிற்கு ரூ.117 இற்கு
 - பெற்றோல் (95 ஒக்தேன்) ரூ.30 இனால் லீற்றரொன்றிற்கு ரூ.128 இற்கு
 - தன்னியக்க டீசல் ரூ.16 இனால் லீற்றரொன்றிற்கு ரூ.95 இற்கு
 - சிறப்பு டீசல் ரூ.23 இனால் லீற்றரொன்றிற்கு ரூ.110 இற்கு
 - மண்ணெண்ணெய் ரூ.16 இனால் லீற்றரொன்றிற்கு ரூ.65 இற்கு
 - கைத்தொழில் மண்ணெண்ணெய் ரூ.16 இனால் லீற்றரொன்றிற்கு ரூ.94 இற்கு
- 2015 சனவரி 30 - மண்ணெண்ணெயின் சில்லறை விலையானது ரூ.6 இனால் லீற்றர் ஒன்றிற்கு ரூ.59 இற்கு குறைக்கப்பட்டது.
- 12.5 கி.கி திரவப் பெற்றோலிய வாயு உருளையின் விலை ரூ.300 இனால் ரூ.1,596 இற்கு குறைக்கப்பட்டது.
- 2015 பெப்புருவரி 01 - பயணிகள் பேருந்துக் கட்டணங்கள் சராசரியாக 8.2 சதவீதத்தால் குறைக்கப்பட்டன.
- 2015 பெப்புருவரி 20 - குறிப்பிட்ட சில பொருட்களின் ஆகக்கூடிய சில்லறை விலையானது பின்வருமாறு நிர்ணயிக்கப்பட்டது:
- சாதாரண போற்றலான், போற்றலான் சுண்ணாம்பு மற்றும் கட்டுமான சீமெந்து 50 கி.கி. பொதியொன்று ரூ.840 இல்
 - வெள்ளைச் சீனி (பொதியிடப்படாதது) கி.கி ஒன்றிற்கு ரூ.87 இல்
 - முழு ஆடைப் பால்மா 400 கிராம் பொதியொன்று ரூ.325 இலும் 1 கி.கி பொதியொன்று ரூ.810 இல்
 - சஸ்டோஜன் 400 கிராம் பொதியொன்று ரூ.1,500 இல்
 - கோதுமை மா (பொதியிடப்படாதது) கி.கி ஒன்றிற்கு ரூ.87 இல்
 - பச்சைப் பயறு கி.கி ஒன்றிற்கு ரூ.265 இல்
 - நெத்தலிக் கருவாடு (இறக்குமதி செய்யப்பட்டது) கி.கி ஒன்றிற்கு ரூ.385 இல்
 - தேறிய நிறை 425 கிராம் அல்லது காய்ந்த நிறை 280 கிராம் கொண்ட தகரத்தில் அடைக்கப்பட்ட மீனொன்றிற்கு ரூ.140 இல்
 - தேறிய நிறை 155 கிராம் அல்லது காய்ந்த நிறை 105 கிராம் கொண்ட தகரத்தில் அடைக்கப்பட்ட மீனொன்றிற்கு ரூ.70 இல்

1 இது 2015 சனவரியிலிருந்து ஒத்தோபர் வரையான காலப்பகுதியில் நடைமுறைப்படுத்தப்பட்ட முக்கிய பொருளாதார கொள்கை மாற்றங்கள் மற்றும் வழிமுறைகளை உள்ளடக்குகின்றது. அறிவிக்கப்பட்டு 2015இன் எஞ்சிய காலப்பகுதியில் நடைமுறைப்படுத்தப்படவிருக்கும் கொள்கை மாற்றங்களும் வழிமுறைகளும் உள்ளடக்கப்பட்டிருக்கின்றன.

2 உண்மைத் துறை அபிவிருத்திக்காக வழங்கப்பட்ட இறை ஊக்குவிப்புகளின் விபரங்கள் இறைத் துறையின் கீழ் கொள்கை வழிமுறைகளாக உள்ளடக்கப்பட்டுள்ளன.

- தூளாக்கப்படாத அல்லது அரைக்கப்படாத கொத்தமல்லி கி.கி ஒன்றிற்கு ரூ.350 இல்
- உழுந்து கி.கி ஒன்றிற்கு ரூ.300 இல்
- மாசிக் கருவாடு கி.கி ஒன்றிற்கு ரூ.1,740 இல்
- அரைத்த அல்லது தூளாக்கப்பட்ட மஞ்சள் கி.கி ஒன்றிற்கு ரூ.800 இல்
- அரைத்த அல்லது தூளாக்கப்பட்ட மிளகாய் கி.கி ஒன்றிற்கு ரூ.400 இல்

2015 யூலை 15 - 12.5 கி.கி திரவ பெற்றோலிய வாயு உருளையின் விலை ரூ.1,496 இற்கு ரூ.100 இனால் குறைக்கப்பட்டது.

2015 செத்தெம்பர் 15 - 3 பிரிவு 30 அம்பியர் அல்லது அதற்குக்கூடிய இணைப்பைக் கொண்டிருக்கும் வீட்டுத் துறை நுகர்வோருக்காக பாவனை நேரத்தை அடிப்படையாகக் கொண்ட மின்வலுத் தீர்வை விருப்பத்தேர்வு தீர்வையாக அறிமுகப்படுத்தப்பட்டது. புதிய தீர்வைக்கட்டமைப்பு பின்வருமாறு

பாவனை நேரம்	வலுக்கட்டணம் (ரூ./கிவம)	நிலையான கட்டணம் (ரூ./மாதம்)
உச்சநேரமல்லாதது (22:30 - 05:30 மணித்தியாலங்கள்)	13.00	
நாள் (05:30 - 18:30 மணித்தியாலங்கள்)	25.00	540.00
உச்சம் (18:30 - 22.30 மணித்தியாலங்கள்)	54.00	

வெளிநாட்டுத் துறை

வார்த்தகமும் தீர்வையும்

2015 சனவரி 01 - பெரிய வெங்காய இறக்குமதி மீதான சிறப்புப் பண்டத் தீர்வையானது கி.கி ஒன்றிற்கு ரூ.50 இலிருந்து கி.கி ஒன்றிற்கு ரூ.10 இற்கு நான்கு மாத காலத்திற்குக் குறைக்கப்பட்டது.

2015 சனவரி 22 - அரிசி இறக்குமதி மீதான சிறப்புப் பண்டத் தீர்வையானது கி.கி ஒன்றிற்கு ரூ.1 இலிருந்து கி.கி ஒன்றிற்கு ரூ.20 இற்கு நான்கு மாத காலத்திற்கு அதிகரிக்கப்பட்டது.

2015 சனவரி 30 - 1,000 சி.சி இற்கு குறைவான உந்து ஊர்திகளின் மீதான உற்பத்தி (சிறப்பு ஏற்பாடு) தீர்வையானது கீழ் நோக்கி திருத்தப்பட்டதுடன் கலப்பு உந்து ஊர்திகள் மீதான உற்பத்தித் தீர்வையானது மேல் நோக்கித் திருத்தப்பட்டது.

- போற்றலான்ட் சீமெந்து மற்றும் ஓரளவு நிறைவுசெய்யப்பட்ட இரும்பு உற்பத்திகள் அல்லது கலப்பல்லா உருக்கு என்பவற்றின் இறக்குமதி சுங்கத் தீர்வையிலிருந்து விலக்களிக்கப்பட்டது.

- பின்வரும் உணவு வகைகளின் இறக்குமதி மீதான சிறப்புப் பண்டத் தீர்வையானது ஆறு மாத காலத்திற்குக் குறைக்கப்பட்டது:

- மாசிக் கருவாடு கி.கி ஒன்றிற்கு ரூ.302 இலிருந்து கி.கி ஒன்றிற்கு ரூ.102 இற்கு

- நெத்தலிக் கருவாடு கி.கி ஒன்றிற்கு ரூ.26 இலிருந்து கி.கி ஒன்றிற்கு ரூ.11 இற்கு
 - பாசிப் பயறு கி.கி ஒன்றிற்கு ரூ.40 இலிருந்து கி.கி ஒன்றிற்கு ரூ.10 இற்கு
 - உழுந்து கி.கி ஒன்றிற்கு ரூ.110 இலிருந்து கி.கி ஒன்றிற்கு ரூ.60 இற்கு
 - மிளகாய் (தூளாக்கப்பட்டது அல்லது அரைக்கப்பட்டது) கி.கி ஒன்றிற்கு ரூ.150 இலிருந்து கி.கி ஒன்றிற்கு ரூ.125 இற்கு
 - கொத்தமல்லி கி.கி ஒன்றிற்கு ரூ.46 இலிருந்து கி.கி ஒன்றிற்கு ரூ.26 இற்கு
 - கொத்தமல்லி (தூளாக்கப்பட்டது அல்லது அரைக்கப்பட்டது) கி.கி ஒன்றிற்கு ரூ.202 இலிருந்து கி.கி ஒன்றிற்கு ரூ.52 இற்கு
 - மஞ்சள் (தூளாக்கப்பட்டது அல்லது அரைக்கப்படாதவை) கி.கி ஒன்றிற்கு ரூ.202 இலிருந்து கி.கி ஒன்றிற்கு ரூ.102 இற்கு
 - மஞ்சள் (ஏனையவை) கி.கி ஒன்றிற்கு ரூ.510 இலிருந்து கி.கி ஒன்றிற்கு ரூ.360 இற்கு
 - உழுத்தமா கி.கி ஒன்றிற்கு ரூ.300 இலிருந்து கி.கி ஒன்றிற்கு ரூ.200 இற்கு
 - தகரத்தில் அடைக்கப்பட்ட மீன் கி.கி ஒன்றிற்கு ரூ.102 இலிருந்து கி.கி ஒன்றிற்கு ரூ.50 இற்கு
 - சீனி கி.கி ஒன்றிற்கு ரூ.28 இலிருந்து கி.கி ஒன்றிற்கு ரூ.18 இற்கு
- 2015 பெப்புருவரி 15 - உருளைக்கிழங்குகளின் இறக்குமதி மீதான சிறப்புப் பண்டத் தீர்வையானது கி.கி. ஒன்றிற்கு ரூ.10 இலிருந்து ரூ.40 இற்கு நான்கு மாத காலப்பகுதிக்கு அதிகரிக்கப்பட்டது.
- மெக்கரல் எனும் மீன் இறக்குமதி மீதான ரூ.10 என்ற சிறப்புப் பண்டத் தீர்வை நான்கு மாத காலப்பகுதிக்கு நீடிக்கப்பட்டது.
- 2015 பெப்புருவரி 25 - பட்டாணி, கொண்டைக்கடலை, தட்டைப்பயறு, மைசூர் பருப்பு, குரக்கன், வரகு மற்றும் மாஜரீன் மீதான சிறப்புப் பண்டத் தீர்வை ஆறு மாத காலப்பகுதிக்கு நீடிக்கப்பட்டது.
- 2015 மார்ச்சு 18 - மெக்கரல் எனும் மீனின் இறக்குமதி மீதான சிறப்புப் பண்டத் தீர்வை கி.கி ஒன்றிற்கு ரூ.10 இலிருந்து ரூ.6 இற்கு ஆறு மாத காலப்பகுதிக்கு குறைக்கப்பட்டது.
- 2015 மார்ச்சு 26 - அரிசியின் இறக்குமதி மீதான சிறப்புப் பண்டத் தீர்வை கி.கி ஒன்றிற்கு ரூ.20 இலிருந்து ரூ.40 இற்கு நான்கு மாத காலப்பகுதிக்கு அதிகரிக்கப்பட்டது.
- 2015 ஏப்பிரல் 02 - உடன் அல்லது குளிசூட்டப்பட்ட மீன், கருவாடு, யோகர்ட், வெண்ணெய்க்கட்டி, பாற் பரவப்பொருட்கள், சின்ன வெங்காயம், உள்ளி, உடன் தோடம்பழம், திராட்சைப்பழம், ஆப்பிள், நற்சீரகம், பெருச்சீரகம், வெந்தயம், குரக்கன் மா, கோதுடனான நிலக்கடலை, கடுகு, மரக்கறி எண்ணெய் மற்றும் உப்பு போன்றவற்றின் இறக்குமதிகள் மீதான சிறப்புப் பண்டத் தீர்வை ஆறு மாத காலப்பகுதிக்கு நீடிக்கப்பட்டது.
- 2015 ஏப்பிரல் 24 - உருளைக்கிழங்குகளின் இறக்குமதிகள் மீதான சிறப்புப் பண்டத்தீர்வை கி.கி ஒன்றிற்கு ரூ.40 இலிருந்து ரூ.55 இற்கு நான்கு மாத காலப்பகுதிக்கு அதிகரிக்கப்பட்டது.
- பெரிய வெங்காயங்களின் மீதான சிறப்புப் பண்டத் தீர்வை கி.கி ஒன்றிற்கு ரூ.10 இலிருந்து ரூ.30 இற்கு நான்கு மாத காலப்பகுதிக்கு அதிகரிக்கப்பட்டது.
- 2015 மே 06 - கி.கி ஒன்றிற்கு ரூ.40 எனும் அரிசி இறக்குமதி மீதான சிறப்புப் பண்டத் தீர்வைக்குப் பதிலாக கி.கி ஒன்றிற்கு ரூ.35 ஆன சுங்கத்தீர்வை, 11 சதவீத பெறுமதி சேர்வரி, 5 சதவீத துறைமுக மற்றும் வானூர்தி நிலைய அபிவிருத்தி தீர்வை மற்றும் 2 சதவீத தேசத்தைக் கட்டியெழுப்பும் வரி ஆகியன விதிக்கப்பட்டது.

- 2015 யூன் 06
- உருளைக்கிழங்குகளின் இறக்குமதி மீதான சிறப்புப் பண்டத் தீர்வையானது கி.கி ஒன்றிற்கு ரூ.55 இலிருந்து ரூ.30 இற்கு மூன்று மாத காலப்பகுதிக்கு குறைக்கப்பட்டது.
 - பெரிய வெங்காயங்களின் இறக்குமதிகள் மீதான சிறப்புப் பண்டத் தீர்வையானது கி.கி ஒன்றிற்கு ரூ.30 இலிருந்து ரூ.10 இற்கு மூன்று மாத காலப்பகுதிக்கு குறைக்கப்பட்டது.
- 2015 யூன் 17
- மைசூர் பருப்பின் (உடைந்த சிவப்பு மற்றும் உடைத்த மஞ்சள்) இறக்குமதி மீதான சிறப்புப் பண்டத் தீர்வையானது கி.கி ஒன்றிற்கு ரூ.5 இலிருந்து ரூ.0.25 இற்கு நான்கு மாத காலப்பகுதிக்கு குறைக்கப்பட்டது.
 - சோயா- அவரை, தாவர மற்றும் சூரிய காந்தி போன்றவற்றின் மசகு எண்ணெயின் இறக்குமதி மீதான சிறப்புப் பண்டத் தீர்வையானது கி.கி ஒன்றிற்கு ரூ.90 இலிருந்து ரூ.105 இற்கு நான்கு மாத காலப்பகுதிக்கு அதிகரிக்கப்பட்டது.
 - ஏனைய மரக்கறி எண்ணெயின் இறக்குமதிகள் மீதான சிறப்புப் பண்டத்தீர்வை நான்கு மாத காலப்பகுதிக்கு நீடிக்கப்பட்டது.
- 2015 யூன் 29
- சோளம் மற்றும் இறுங்கு வகைகளின் இறக்குமதி மீதான 10 சதவீத சிறப்புப் பண்டத் தீர்வை நான்கு மாத காலப்பகுதிக்கு நீடிக்கப்பட்டது.
- 2015 யூலை 21
- சோயா - அவரை, தாவர மற்றும் சூரியகாந்தி போன்றவற்றின் மசகு எண்ணெயின் இறக்குமதி மீதான சிறப்புப் பண்டத் தீர்வை கி.கி ஒன்றிற்கு ரூ.105 இலிருந்து ரூ.90 இற்கு ஆறு மாத காலப்பகுதிக்கு குறைக்கப்பட்டது.
 - மாசிக்கருவாடு, நெத்தலிக்கருவாடு, பாசிப்பயறு, உழுந்து, மிளகாய், கொத்தமல்லி, மஞ்சள், உழுந்துமா, மசகு எண்ணெய் தவிர்ந்த மரக்கறி எண்ணெய் தகரத்தில் அடைக்கப்பட்ட மீன் மற்றும் சீனி ஆகியவற்றின் இறக்குமதி மீதான சிறப்புப் பண்டத் தீர்வை ஆறு மாத காலப்பகுதிக்கு நீடிக்கப்பட்டது.
- 2015 செத்தெம்பர் 08
- உருளைக்கிழங்குகள் மீதான சிறப்புப் பண்டத் தீர்வையானது கி.கி ஒன்றிற்கு ரூ.40 இலிருந்து கி.கி ஒன்றிற்கு ரூ.30 இற்கு ஆறு மாத காலப்பகுதிக்கு அதிகரிக்கப்பட்டது.
 - பெரிய வெங்காயம், பட்டாணி, கொண்டைக்கடலை, தட்டைப்பயறு, மைசூர் பருப்பு (உடைத்த சிவப்பு மற்றும் மஞ்சள் முழுதாக) வரகு, குரக்கன், மாஜரின் மற்றும் சீனி ஆகியவற்றின் இறக்குமதிகள் மீதான சிறப்புப் பண்டத் தீர்வை ஆறு மாத காலப்பகுதிக்கு நீடிக்கப்பட்டது.
- 2015 செத்தெம்பர் 18
- மெக்கரல் எனும் மீனின் இறக்குமதிகள் மீதான கி.கி ஒன்றிற்கு ரூ.6 என்ற சிறப்புப் பண்டத் தீர்வை ஆறு மாத காலப்பகுதிக்கு நீடிக்கப்பட்டது.
- 2015 செத்தெம்பர் 23
- பின்வரும் பொருட்களின் இறக்குமதி மீதான சிறப்புப் பண்டத் தீர்வை ஆறு மாத காலப்பகுதிக்கு அதிகரிக்கப்பட்டது.
 - சோயா - அவரை எண்ணெய், தாவர எண்ணெய், மற்றும் சூரிய காந்தி எண்ணெயும் அவற்றின் பகுதிகளும், சுத்தமாக்கப்பட்ட அல்லது சுத்தமாக்கப்படாதவை எனினும் இரசாயன முறையில் மாற்றப்படாதவை (மசகு எண்ணெய்) ஆகியன கி.கி ஒன்றிற்கு ரூ.90 இலிருந்து கி.கி ஒன்றிற்கு 110 இற்கு
 - சோயா - அவரை எண்ணெய், தாவர எண்ணெய் மற்றும் சூரிய காந்தி விதை, சல்பு அல்லது பருத்தி விதை எண்ணெய், தாவர எண்ணெயும் அவற்றின் பகுதிகளும் சுத்தமாக்கப்பட்டவை அல்லது சுத்தமாக்கப்படாதவை எனினும் இரசாயன முறையில் மாற்றம் செய்யப்படாதவை (ஏனையவை) ஆகியன கி.கி ஒன்றிற்கு ரூ.110 இலிருந்து கி.கி ஒன்றிற்கு ரூ. 130 இற்கு

- தேங்காய் (கொப்பரா), தாவர வித்தகவிழையம் அல்லது பாப்பஸ்சு எண்ணெயும் அவற்றின் பகுதிகள் சுத்தமாக்கப்பட்டவை அல்லது சுத்தமாக்கப்படாதவை ஆனால் இரசாயன முறையில் மாற்றப்படாதவை (மசகு எண்ணெய்) ஆகியன கி.கி ஒன்றிற்கு ரூ 110இலிருந்து கி.கி ஒன்றிற்கு ரூ.130 இற்கு
 - தாவர வித்தகவிழையம் அல்லது பாப்பஸ்சு எண்ணெயும் அவற்றின் பகுதிகளும் (ஏனைய எண்ணெய்) ஆகியன கி.கி ஒன்றிற்கு ரூ.125 இலிருந்து கி.கி ஒன்றிற்கு ரூ.145 இற்கு
- 2015 ஒத்தோபர் 02
- உடன் அல்லது குளிரூட்டப்பட்ட மீன், கருவாடு, யோகட், வெண்ணெய்க்கட்டி, பாற் பரவற்பொருட்கள், சின்னவெங்காயம், உள்ளி, உடன் தோடம்பழம், திராட்சைப்பழம், ஆப்பிள், நற்சீரகம், பெருஞ்சீரகம், வெந்தயம், குரக்கன் மா, கோதுடனான நிலக்கடலை, கடுகு, மரக்கறி எண்ணெய் மற்றும் உப்பு மீதான சிறப்புப் பண்டத் தீர்வை ஆறு மாத காலத்திற்கு நீடிக்கப்பட்டது.
- 2015 ஒத்தோபர் 03
- சிகரெட் இறக்குமதி மீதான உற்பத்தி (சிறப்பு ஏற்பாடு) தீர்வையானது மேல் நோக்கித் திருத்தப்பட்டது.
 - தானிய வகைத்தேறல்கள், பனை, தேங்காய் மற்றும் பதப்படுத்தப்பட்ட சாராயத்திலிருந்தான மதுபான உற்பத்தி, உள்நாட்டில் உருவாக்கிய வெளிநாட்டுத் தேறல் மதுசாரம் மற்றும் இலங்கையில் உற்பத்தி செய்யப்பட்ட மோல்ட் மதுபானம் என்பவற்றின் மீதான கலால் தீர்வையானது மேல் நோக்கித் திருத்தப்பட்டது.
- 2015 ஒத்தோபர் 19
- சுங்கத்தின் கொடுப்பனவு நேரத்தில் உற்பத்தித் தீர்வை கணிக்கும் நோக்கத்திற்காக மோட்டார் வாகனத்தின் சுங்க பெறுமதியினை கணிக்கும் முறையானது திருத்தப்பட்டது.

இறைத் துறை

அரசு அரசிறை

- 2015 சனவரி 01
- பெறுமதிசேர் வரியின் வீதமானது 12 சதவீதத்திலிருந்து 11 சதவீதத்திற்கு குறைக்கப்பட்டது.
 - குறிப்பிட்ட துறைமுகத்தில் பிரத்தியேகமாகப் பயன்படுத்துவதற்கென இலங்கை துறைமுக அதிகாரசபையினால் இறக்குமதி செய்யப்படும் இயந்திரம், உபகரணங்கள் மற்றும் உதிரிப்பாகங்கள் பெறுமதிசேர் வரி மற்றும் தேசத்தைக் கட்டியெழுப்பும் வரி என்பனவற்றிலிருந்து விலக்களிக்கப்பட்டன.
 - பெறுமதிசேர் வரி மற்றும் தேசத்தைக் கட்டியெழுப்பும் வரி என்பனவற்றிலிருந்தான விலக்களிப்பின் மாதிரிப் பெறுமதி வரையறையானது ரூ.25,000 இலிருந்து ரூ.50,000 இற்கு விரிவாக்கப்பட்டது.
 - மொத்த விற்பனை அல்லது சில்லறை வர்த்தகத்தின் மீதான பெறுமதிசேர் வரிக்கு ஏற்புடைத்தான காலாண்டு புரள்வானது ரூ.250 மில்லியனிலிருந்து ரூ.100 மில்லியனுக்குக் குறைக்கப்பட்டது.
 - பெறுமதிசேர் வரியின் நோக்கங்களுக்காக பதிவு செய்வதற்கான கடப்பாட்டு வழங்கல்களின் உச்சளவானது ஆண்டொன்றிற்கு ரூ.12 மில்லியனிலிருந்து ஆண்டொன்றுக்கு ரூ.15 மில்லியனுக்கு அதிகரிக்கப்பட்டது.
 - தேசத்தைக் கட்டியெழுப்பும் வரியின் கடப்பாட்டுப் புரள்வின் உச்சளவானது காலாண்டொன்றிற்கு ரூ.3 மில்லியனிலிருந்து காலாண்டொன்றிற்கு ரூ.3.75 மில்லியனுக்கு அதிகரிக்கப்பட்டது.

2015 ஏப்பிரல் 01

- மொத்தச் சேகரிப்பிற்கான பந்தயம் மற்றும் சூதாட்ட தீர்வையானது 5 சதவீதத்திலிருந்து 10 சதவீதத்திற்கு அதிகரிக்கப்பட்டது.
- கசினோ களியாட்ட செயற்பாடுகளில் நுழையும் ஒவ்வொரு நபரின் மீதும் ஐ.அ.டொலர் 100 ஆன அனுமதிக்கட்டணம் அறிமுகப்படுத்தப்பட்டது.
- பின்வரும் நபர்களின்/ நிறுவனங்களின் இலாபங்கள் மற்றும் வருமானங்கள் வருமான வரியிலிருந்து விலக்களிக்கப்பட்டுள்ளன:
 - வெளிநாட்டு பங்குப் பரிவர்த்தனையில் பட்டியலிடப்பட்டிருக்கும் ஐ.அ.டொலர் வைப்புக்கள் அல்லது ஐ.அ.டொலரில் குறித்துரைக்கப்பட்ட பிணையங்களில் 2015 சனவரி 01 இல் அல்லது அதற்குப் பின் மேற்கொள்ளப்பட்ட முதலீடுகளிலிருந்தான கூறுநம்பிக்கைகள்.
 - எந்தவொரு தகவல் தொழில்நுட்ப/ வெளியிலிருந்து வியாபார முயற்சிகளை பெற்றுக்கொள்ளும் கம்பனி ஆரம்பித்து இரண்டு ஆண்டு காலப்பகுதிக்குள் அத்தகைய கம்பனியின் சிறப்புத் தேவைப்பாடாக வேத்துரிமை மூலம் மேற்கொள்ளப்படும் எந்தவொரு கொடுப்பனவுகளிலிருந்தும் கம்பனி, பங்குடமை அல்லது இலங்கைக்கு வெளியிலிருக்கும் அமைப்புக்கள்
 - நகர அபிவிருத்தி அதிகாரசபையினால் வழங்கப்பட்ட கம்பனிப் படுகடன் பிணையத்தில் 2015 சனவரி 01 இல் அல்லது அதற்குப் பின்பு மேற்கொள்ளப்பட்ட முதலீடுகள்
- சலுகை வருமான வரி வீதங்கள் பின்வருமாறு அறிமுகப்படுத்தப்பட்டுள்ளன:
 - 1970 களில் உற்பத்தித் தொழிலை ஆரம்பித்த உள்ளூர் உற்பத்தியாளரினால் செலுத்தப்படும் வருமான வரியில் 10 சதவீதக் கழிப்பனவு.
 - உள்ளூர் சீனி கைத்தொழிலுக்கு 12 சதவீதம் பிரயோகிக்கப்பட்டது.
 - 12 சதவீத சலுகை வீதத்திற்கு தகுதிபெறும் சிறிய மற்றும் நடுத்தர நிறுவனங்களின் ஆண்டுக்கான புரள்வு வரையறை ரூ.500 மில்லியனிலிருந்து ரூ.750 மில்லியனுக்கு அதிகரிக்கப்பட்டது.
 - பன்னாட்டு பட/நாடக விழாவில் விருது வென்ற சினிமா அல்லது ஒரு நாடகத்தினை உருவாக்கும் தனிநபரின் படங்களிலிருந்தான அல்லது நாடகங்களிலிருந்தான இலாபங்கள் மற்றும் வருமானங்களின் அரைப்பங்கிற்கு அவ்விருது பெற்ற ஆண்டிலிருந்து 5 ஆண்டிற்கு விலக்களிக்கப்பட்டது.
 - தொழில் வருமானங்களில் குறிப்பிட்ட சில வகைகளுக்குப் பொருத்தமான 16 சதவீதமானது ஏனைய தொழில் வகைகளை உள்ளடக்குவதற்கு விரிவாக்கப்பட்டது.
 - ஐ.அ.டொலர் 2 மில்லியனைவிடக் குறையாததும் ஏற்றுமதிக்காக பொருட்களை உற்பத்தி செய்வதில் ஈடுபடுவதுமான புதிய தொழில்முயற்சிகளுக்கு ஒடுங்குபாக மீதி முறையிலான தேய்மானப்படி வழங்கப்படுவதுடன் அவ்வாறான இலாபங்களிலிருந்து வழங்கப்படும் பங்கு இலாபங்களுக்கு 5 ஆண்டுகளுக்கு விலக்களிக்கப்பட்டது.
 - மேற்கு மாகாணத்திற்கு வெளியில் மதுபானம் அல்லது புகையிலை போன்ற பொருட்கள் தவிர்ந்த பொருட்களை உற்பத்தி செய்யும் வியாபாரத்தினை மேற்கொள்ளும் ஏற்கனவேயிருக்கும் தொழில்முயற்சியின் இலாபங்கள்

மற்றும் வருமானங்கள் மீது பிரயோகிக்கக்கூடிய வரி வீதமானது சில நிபந்தனைகளிற்குப்பட்டு ரூ.500 மில்லியனை விஞ்சாதவிடத்து 5 ஆண்டு காலத்திற்கு 50 சதவீதத்தினால் குறைக்கப்பட்டது.

- ஏதேனும் உற்பத்தி வியாபாரத்தில், ரூ.500 மில்லியனுக்கு விஞ்சிய முதலீட்டுக் கடப்பாட்டுடன் 2015 திசம்பர் 31இல் அல்லது அதற்கு முன்பு வரி நோக்கத்திற்காக உள்நாட்டு அரசிறைத் திணைக்களத்துடன் பதிவு செய்யப்பட்ட ஏதாவது கம்பனி 7 ஆண்டு காலத்திற்குப் பொருத்தமான வரி வீதத்தில் 50 சதவீதக் குறைப்பிற்கு தகுதியுடையதாகும்.
- வட்டித் தொகையினைக் கருத்திற் கொள்ளாது 2.5 சதவீத ஒற்றை பிடித்துவைத்தல் வரி வீதமானது அறிமுகப்படுத்தப்பட்டுள்ளது.
- மூத்த பிரஜைகளின் வட்டி வருமானமானது பிடித்துவைத்தல் வரியிலிருந்து விலக்களிக்கப்பட்டது.
- நியம திறன் அபிவிருத்திப் பயிற்சி வழங்கும் போது பயிலுனர்களுக்கு ஏற்படும் செலவினம் மீது மூன்றாந்தர தொழில்சார் கல்வி ஆணைக்குழுவுடன் பதிவு செய்யப்பட்ட எந்தவொரு நபருக்கும் மும்மடங்கு குறைப்பு வழங்கப்பட்டது.
- தொழில் வருமானத்திலிருந்து உழைக்கும் போதே செலுத்தும் வரி மீதான விலக்களிக்கப்பட்ட தொகையானது ரூ.600,000 இலிருந்து ரூ.750,000 இற்கு அதிகரிக்கப்பட்டது.

ஒரே தடவை

விதிக்கும் தீர்வைகள்

- தவறணை அல்லது மதுபான விற்பனை நிலையங்கள் ஒவ்வொன்றின் மீதும் ரூ.250,000 தீர்வையொன்று விதிக்கப்பட்டது.
- அனைத்து கசினோ தொழிற்பாட்டாளர்கள் மீது ரூ.1,000 மில்லியன் தீர்வையொன்று விதிக்கப்பட்டது.
- இலங்கையிலுள்ள அனைத்து உரிமமளிக்கப்பட்ட செல்லிடத் தொலைபேசி தொழிற்பாட்டாளர்களுக்கும் ரூ.250 மில்லியன் தீர்வை விதிக்கப்பட்டது.
- இலங்கை செயற்கைக் கோளிற்கான இடத்தினைப் பயன்படுத்தும் செயற்கைக் கோள் உரிமையாளர்கள் மீது ரூ.1,000 மில்லியன் தீர்வையொன்று விதிக்கப்பட்டது.
- 5 இற்கு மேற்பட்ட அலைபரப்பும் இடங்களைப் பயன்படுத்தி தீவு முழுவதும் தொழிற்பட்டுக் கொண்டிருக்கும் பிரத்தியேக விளையாட்டு அலைவரிசைகள் மீது ரூ.1,000 மில்லியன் தீர்வையொன்று அறவிடப்பட்டது.
- ரூ.150 மில்லியனை விட குறைவடையாமல் உள்ள அனைத்து வீடுகள் அல்லது 10,000 சதுர அடியினைவிடக் கூடிய வீடுகள் அப்பெறுமதிக்கு அவ்வீட்டின் உரிமையாளருக்கு ஆண்டிற்கு ரூ.1 மில்லியன் பெறுமதியிலான மாளிகை வரி விதிக்கப்பட்டது.
- 2013/2014 வரியாண்டில் இல் தனிநபர் அல்லது கம்பனிகளின் ரூ.2,000 மில்லியனைவிட அதிகமான இலாபங்களின் மீது 25 சதவீத மிகை வருமான வரி விதிக்கப்பட்டது.

அடுத்துவருபவை

- 2015 நவம்பர் 01இலிருந்து நடைமுறைக்கு வரும்வகையில் புலம்பெயர்வோரினால் புலம்பெயர் வேளையில் நாட்டிற்கு வெளியே எடுத்துச் செல்வதற்கு விடுவிக்கப்படும் அனைத்து வெளிநாட்டுச் செலாவணியின் மீதும் 20 சதவீத வரி விதிக்கப்படும்.

- மோட்டார் வாகனங்களை இறக்குமதி மற்றும் விற்பனை செய்யும் வியாபாரத்தில் ஈடுபடும் அனைத்து இறக்குமதியாளர்கள் மீது 2016 சனவரி 01ம் திகதியிலிருந்து நடைமுறைக்கு வரும் வகையில் ஆண்டொன்றிற்கு இறக்குமதி உரிமக் கட்டணமாக ரூ.1.5 மில்லியன் விதிக்கப்படும்.

அரசு செலவினம்

- 2015 பெப்ரவரி 01 - அரசு ஊழியர்களுக்கான சம்பளம் ரூ.7,000 இனால் அதிகரிக்கப்பட்டது. இதில் ரூ.5,000 பெப்ரவரியில் வழங்கப்பட்டதுடன் மிகுதி 2015 யூனில் வழங்கப்பட்டது.
- 2015 ஏப்பிரல் 01 - ஓய்வுபெற்றவர்களுக்கு செலுத்தப்பட்ட மாதாந்த இடைக்காலப் படியானது மாதமொன்றிற்கு ரூ.1000 இனால் ரூ.3,500 இற்கு அதிகரிக்கப்பட்டது.
- 2015 யூலை 01 - பொதுத்துறையில் நிறைவேற்றப்பணி வகையிலுள்ள அலுவலர்களுக்கு ஒரு சிறப்புப்படி பின்வருமாறு வழங்கப்பட்டது.

வகை	மாதாந்த படி (ரூ)
06 ஆண்டுகளைவிட குறைந்த செயற்படு பணிக்காலம்	3,000
06 ஆண்டுகள் அல்லது அதற்கு கூடிய ஆண்டுகள் ஆனால் 11 ஆண்டுகளை விட குறைந்த செயற்படு பணிக்காலம்	5,000
11 ஆண்டுகள் அல்லது அதற்கு கூடிய ஆண்டுகள் ஆனால் 19 ஆண்டுகளை விட குறைந்த செயற்பாடு பணிக்காலம்	10,000
19 ஆண்டுகள் அல்லது அதற்கு அதற்கு கூடிய ஆண்டுகள் செயற்படு பணிக்காலத்தினைக் கொண்டு தரம் 1 அல்லது அதற்கு மேற்பட்ட அலுவலர்கள்	15,000

படுகடன் முகாமைத்துவம்

- 2015 சனவரி 12 - அரசு பிணையங்களின் இலத்திரனியல் வியாபாரம் மற்றும் மத்திய இணைத்தரப்பினை ஸ்தாபித்தல் போன்றவற்றிற்காக ஆலோசனை மற்றும் செயற்பாட்டு முகாமைத்துவ வேலை ஆரம்பிக்கப்பட்டது.
- 2015 சனவரி 19 - 2015 இற்கான இலங்கை அபிவிருத்தி முறிகளின் வழங்கல் ஐ.அ.டொலர் 1500 மில்லியனான வரையறைக்கு அதிகாரமளிக்கப்பட்டது.
- 2015 யூன் 10 - 2015 இற்கான இலங்கை அபிவிருத்தி முறிகளின் வழங்கலின் அதிகாரமளிக்கப்பட்ட வரையறையானது ஐ.அ.டொலர் 2500 மில்லியன் வரை அதிகரிக்கப்பட்டது.
- 2015 ஒத்தோபர் 05 - இலங்கை அபிவிருத்தி முறிகளின் இரண்டாந்தரச் சந்தையினை உயர்த்துவதற்கு ஐ.அ.டொலரில் குறித்துரைக்கப்பட்ட இலங்கை அபிவிருத்தி முறிகளின் பத்திரங்களற்ற வர்த்தகம் மற்றும் சட்ட ரீதியான உரிமையினை பதிதல் போன்றவற்றை வசதிப்படுத்துவதற்கு லங்கா தீர்ப்பளவு முறையில் பல்நாணயத் தொழிற்பாடு இயலச்செய்யப்பட்டது.
- 2015 ஒத்தோபர் 20 - திறைசேரி உண்டியல் வழங்கலின் அதிகாரமளிக்கப்பட்ட வரையறையானது ரூ.850 பில்லியனிலிருந்து ரூ.1,250 பில்லியன் வரை அதிகரிக்கப்பட்டது.

நாணயத் துறை

- 2015 மார்ச்சு 02 - 5.00 சதவீத சிறப்பு துணைநில் வைப்பு வசதி வீதம் புறக்கீடு செய்யப்பட்ட வேளையில் துணைநில் வைப்பு வசதி வீதம் மற்றும் துணைநில் கடன் வழங்கல் வசதி வீதம் என்பன முறையே 6.50 சதவீதமாகவும் 8.00 சதவீதமாகவும் தொடர்ந்து காணப்பட்டது.
- 2015 ஏப்பிரல் 15 - துணைநில் வைப்பு வசதிவீதம் மற்றும் துணைநில் கடன் வழங்கல் வசதி வீதம் என்பன முறையே 6.00 சதவீதம் மற்றும் 7.50 சதவீதத்திற்கு குறைக்கப்பட்டது.
- 2015 ஒத்தோபர் 30 - மோட்டார் வாகனங்களின் இறக்குமதிக்காக வர்த்தக வங்கிகளில் திறக்கப்படும் நாணயக் கடிதத்திற்கு எதிராக குறைந்தபட்ச காசு எல்லைத் தேவைப்பாடு 100 சதவீதமானது 2015 திசம்பர் 01 வரை விதிக்கப்பட்டது.

நிதியியல் துறை

உரிமம் பெற்ற வங்கிகள்

- 2015 சனவரி 01 - இலங்கை வைப்புக் காப்புறுதி மற்றும் திரவத்தன்மை ஆதரவு திட்டத்தின் கீழ் ஒரு நிறுவனத்தின் ஒரு வைப்பாளருக்கான வைப்புக் காப்புறுதி உள்ளடக்கமானது ரூ.200,000 இலிருந்து ரூ.300,000 இற்கு அதிகரிக்கப்பட்டது.
- 2015 பெப்புருவரி 01 - அரசு வங்கியினால் வேளாண்மையாளர்களுக்கு வழங்கப்பட்டு 2015 சனவரி 31 அன்றோ அல்லது அதற்கு முன்போ செயற்படாக் கடன்களாக மாற்றம் செய்யப்பட்ட ஆகக் கூடிய ரூ.100,000 மதிப்புள்ள பயிர்ச்செய்கை கடன்களின் மூலதனத்தில் 50 சதவீதமானது தள்ளுபடி செய்யப்பட்டது.
- 2015 மார்ச்சு 13 - 2015 சனவரி 16 இலிருந்து நடைமுறைக்குவரும் விதத்தில் ரூ.1 மில்லியனை விஞ்சாது ஒரு ஆண்டு காலத்திற்கு இலங்கை ரூபாவில் நிலையான வைப்பினைத் திறந்துள்ள மூத்த பிரசைகளின் (60 வயதிற்கு மேற்பட்டோர்) சேமிப்புக்களுக்கு ஒரு ஆண்டிற்கு 15 சதவீத வட்டி வீதமானது வழங்கப்பட்டதுடன் 2015 சனவரி 16 இற்கு முன்னதாக ரூ.2.5 மில்லியன் வரை இலங்கை ரூபாயிலான நிலையான வைப்பினை திறந்த மூத்த பிரசைகளுக்கு (60 வயதிற்கு மேற்பட்டோர்) ஆண்டிற்கு 12 சதவீத வட்டி வழங்கப்பட்டது.
- 2015 மார்ச்சு 15 - 2015 யூன் 30 அன்றோ அல்லது அதற்கு முன்போ அடகு முற்பணங்களை செலுத்துமிடத்து, அரசு வங்கிகளால் வழங்கப்பட்டு 2015 சனவரி 31 அன்றோ அல்லது அதற்கு முன்போ செயற்படாக் கடன் வகைக்கு மாற்றல் செய்யப்பட்ட ரூ.200,000 இனை விஞ்சாது அடகு வைக்கப்பட்ட நகைகளுக்கான முற்பணம் மீதான 12 சதவீதத்தினை விஞ்சும் வட்டிக் கொடுப்பனவுகள் தளர்த்தப்பட்டன.
- 2015 மார்ச்சு 31 - 2015 ஏப்பிரல் 01 இலிருந்து பாசல் III திரவத்தன்மை நியதிகளின் கீழான திரவ உள்ளடக்க விகிதத்தினை நடைமுறைப்படுத்துவதற்கு உரிமமளிக்கப்பட்ட வங்கிகளுக்கு பணிப்புரைகள் வழங்கப்பட்டன.
- 2015 ஏப்பிரல் 15 - 2015 இற்கான இடைக்கால வரவு செலவுத்திட்டத்தில் குறிப்பிட்டவாறு வங்கித் தொழிலிற்கான கிடைப்பனை விரிவுபடுத்துவதற்கு உரிமம் பெற்ற வங்கிகளுக்கு அறிவிக்கும் சுற்றறிக்கையொன்று வழங்கப்பட்டது.

- 2015 யூன் 01 - ஏற்றுமதியாளர்களின் கடன்வசதிகளை மீள்பெறுதல் தொடர்பாக உரிமமளிக்கப்பட்ட வர்த்தக வங்கிகளுக்கு 2014 ஒத்தோபர் 16ஆம் திகதி வழங்கப்பட்ட சுற்றறிக்கை மீள்பெறப்பட்டதுடன் முன்னைய சுற்றறிக்கையானது பொருத்தமான அதிகரித்த வட்டி வீதமானது 1,000 அடிப்படை புள்ளிகளிலிருந்து 500 அடிப்படைப்புள்ளிகளுக்கு குறைத்தல் என்ற திருத்தங்களுடன் நடைமுறைக்கு வந்தது.
- 2015 யூலை 28 - பொதுவான இலத்திரனியல் நிதிய மாற்றல் ஆழியின் கொடுக்கல் வாங்கல்கள் பெறுமதி மற்றும் கட்டணங்களின் உயர்ந்தபட்ச வரையறை மீதான 2015ஆம் ஆண்டின் 1ஆம் இலக்க கொடுப்பனவுகள் மற்றும் தீர்ப்பனவுகள் சுற்றறிக்கையானது பொதுவான இலத்திரனியல் நிதிய மாற்றல் ஆழியினூடாக நடைமுறைப்படுத்தப்படும் கொடுக்கல் வாங்கல்கள் மீதான ஒவ்வொரு கொடுக்கல் வாங்கல் கணக்குமான உயர்ந்தபட்ச பெறுமதி வரையறை மற்றும் விதிக்கக்கூடிய உயர்ந்தபட்ச கட்டணங்களை அறவிடுவதற்காக வழங்கப்பட்டது.
- 2015 ஓகத்து 06 - இலங்கை வங்கிகளுக்கிடையிலான கொடுப்பனவு முறைமையூடாக மேற்கொள்ளப்படும் நிதியமாற்றங்களுக்காக வாடிக்கையாளர்களிடமிருந்து அறவிடப்படக்கூடிய உயர்ந்தபட்ச கொடுக்கல்வாங்கல் கட்டணத்தை விதிக்கும் இலங்கை வங்கிகளுக்கிடையிலான கொடுப்பனவு முறைமையின் கொடுக்கல் வாங்கல், கட்டணத்தின் மீதான உச்சப்பட்ட எல்லைகள் தொடர்பில் 2015 ஆம் ஆண்டின் 02ஆம் இலக்க கொடுப்பனவு மற்றும் தீர்ப்பனவு சுற்றறிக்கை விதிக்கப்பட்டது.
- 2015 ஓகத்து 07 - அதேநேர மொத்த தீர்ப்பனவு முறையினூடாக மேற்கொள்ளப்படும் நிதிய மாற்றங்களுக்கான உயர்ந்தபட்ச கொடுக்கல்வாங்கல் கட்டணத்தை விதிப்பதற்காகவும் அதேநேர மொத்த தீர்ப்பனவு முறைமையின் தொழிற்படுத்துநராக இலங்கை மத்திய வங்கியினால் அறவிடப்படும் கட்டணத்தைக் குறைப்பதற்காகவும் லங்கா செட்டில் முறைமையின் தொழிற்படுத்துநர் கட்டணம் மற்றும் கொடுக்கல் வாங்கல் கட்டணங்களின் உயர்ந்தபட்ச எல்லைகள் தொடர்பில் 2015ஆம் ஆண்டின் 03ஆம் இலக்க கொடுப்பனவு மற்றும் தீர்ப்பனவு சுற்றறிக்கை விடுக்கப்பட்டது.
- 2015 செத்தெம்பர் 15 - மோட்டார் வாகனங்களின் கொள்வனவு செய்தல் அல்லது பாவனை நோக்கத்திற்காக வழங்கப்பட்ட முற்பணங்கள் மற்றும் கடன்கள் மீதான அதிகூடிய கடன் பெறுமதியில் 70 சதவீத விகிதத்திற்கு பேணுவதற்கு உரிமமளிக்கப்பட்ட வங்கிகள், உரிமமளிக்கப்பட்ட நிதிக்கம்பனிகள் மற்றும் சிறப்பியல்பு வாய்ந்த குத்தகைக்கம்பனிகள் பணிப்புரைகள் வழங்கப்பட்டன.
- 2015 ஒத்தோபர் 29 - அதிகூடிய கடன் பெறுமதியில் 70 சதவீத விகிதத்திற்கு ஏற்படைய 2015 திசெம்பர் 01 இலிருந்து நிர்ணயமாக நடைமுறைக்குவரும் என்பதினை அறிவிப்பதற்கு உரிமமளிக்கப்பட்ட வங்கிகள், உரிமமளிக்கப்பட்ட நிதிக்கம்பனிகள் மற்றும் சிறப்பியல்பு வாய்ந்த குத்தகை கம்பனிகள் போன்றவற்றிற்கு பணிப்புரைகள் வழங்கப்பட்டன.

ஏனைய நிதியியல் நிறுவனங்கள்

- 2015 யூன் 23 - நிதிக்கம்பனிகளின் ஆண்டுக்கான உரிமைக்கட்டணம் அதிகரிக்கப்பட்டது.

ஏனையவை

- 2015 மார்ச்சு 26 - பொறுப்பு ஏற்பட்டு 60 நாட்களுக்குள்ளும் கோரிக்கை அடையாளம் காணப்பட்ட நேரத்திலும் அனைத்து காப்புறுதிக் கம்பனிகள் அவற்றின் காப்புறுதி கோரிக்கை பெறுமதி மீதிகளை தீர்ப்பதற்கு இலங்கை காப்புறுதிச் சபை காப்புறுதிக் கம்பனிகளுக்கு பணிப்புரையொன்றினை வழங்கியது.

- 2015 ஏப்பிரல் 24 - பங்குகளின் ஆரம்ப பொது வழங்கலில் வழங்கல் விலையின் அடிப்படை தொடர்பான சட்டரீதியான வெளிப்படுத்தல்கள் மீது பிணையங்கள் பரிவர்த்தனை ஆணைக்குழுவின் பணிப்புரை (எஸ்இசி/எல்இஐ /14/12/41) இனை செயற்படுத்தும் விதமாக கொழும்பு பங்கு பரிவர்த்தனையின் பட்டியலிடும் விதிகள் திருத்தப்பட்டது.
- 2015 மே 29 - சிறு உடைமையாளர் பெருந்தோட்ட தொழில் முயற்சியாண்மை அபிவிருத்தி நிகழ்ச்சித்திட்டத்தின் கீழ் பங்கேற்கும் நிதியியல் நிறுவனங்களால் கடன்பெறுநர்களுக்கு வழங்கப்பட்ட கடன்களின் ஏற்புடையதான வட்டிவீதமானது ஆண்டுக்கு 9 சதவீதத்திலிருந்து ஆண்டுக்கு 7 சதவீதத்திற்கு குறைக்கப்பட்டதுடன் இலங்கை மத்திய வங்கியினால் பங்கேற்கும் நிதியியல் நிறுவனங்களுக்கு வழங்கப்பட்ட மீள்நிதியிடல் வசதிகளின் ஏற்புடையதான வட்டிவீதம் ஆண்டுக்கு 4 சதவீதத்திலிருந்து ஆண்டுக்கு 3 சதவீதத்திற்கு குறைக்கப்பட்டது.
- தன்னியக்க வர்த்தகப்படுத்தலில் (படுகடன் பிணையங்கள் தவிர்ந்த) வர்த்தகம் செய்யப்படும் பிணையங்களின் முடிவுறுத்தல் விலையினை கணிக்கும் முறைமை தொடர்பாக கொழும்பு பங்கு பரிவர்த்தனையின் தன்னியக்க வர்த்தகப்படுத்தல் விதிகள் திருத்தப்பட்டன.
- 2015 யூலை 01 - நகை அடகு முற்பணங்களுக்கான கொடுகடன் உத்தரவாதத் திட்டத்தின் தொழிற்படு காலமானது 2015 யூலை 01 இலிருந்து ஆரம்பித்து 2015 திசம்பர் 31 வரை மேலும் ஆறுமாத காலத்திற்கு விரிவுபடுத்தப்பட்டது.
- 2015 யூலை 06 - சிறு வேளாண்மை உற்பத்தியாளர்களுக்கான குறுங்கால கொடுகடனை வழங்கும் திட்டத்தின் கீழ் களஞ்சியசாலை பெறுகைகளை நிதியிடல் நடைமுறைகளை கூட்டிணைப்பதற்கு, புதிய அனைத்தையும் உள்ளடக்கிய கிராமிய கொடுகடன் திட்டத்தின் தொழிற்பாட்டு அறிவுறுத்தல்கள் திருத்தப்பட்டது.
- 2015 யூலை 10 - உள்நாட்டு அரசிறைத்திணைக்களத்தினால் வழங்கப்பட்ட சுற்றறிக்கை இல.எஸ்இசி/ முத்திரத்தீர்வை/2015/03 இனை செயற்படுத்துவதற்கு பங்கு பரிவர்த்தனை ஆணைக்குழுவினால் உரிமமளிக்கப்பட்ட/ பதிவுசெய்யப்பட்ட நிறுவனங்களின் விண்ணப்பக்கட்டணம் திருத்தப்பட்டது.
- 2015 ஓகத்து 07 - அரசாங்கத்தினால் அறிமுகப்படுத்தப்பட்ட "தேயிலை தொழிற்சாலைகளிற்கான தொழிற்பாட்டு மூலதன கடன் திட்டங்கள்" நடைமுறைப்படுத்துவதற்கு தொழிற்பாட்டு அறிவுறுத்தல்கள் வழங்கப்பட்டன.